



27



чэрвеня ў гродзенскім катэдральным касцёле св. Францішка Ксаверыя біскуп Гродзенскі Аляксандр Кашкевіч удзяліў святарскае пасвячэнне тром навучэнцам Вышэйшай духоўнай семінарыі ў Гродне.

Новымі святарамі Гродзенскай дыяцэзіі сталі: кс. Дзмітрый Папянюк з парафіі Унебаўзяцця Найсвяцейшай Панны Марыі ў Дзярэчыне, кс. Юрый Садоўскі з парафіі Адшукання Святога Крыжа ў Астраўцы і кс. Віталій Пяткевіч з парафіі св. Міхала Арханёла ў Ашмянах. Святасць – крыніца радасці Ва ўрачыстай святой Імшы ўдзельнічалі святары, выкладчыкі і выхавацелі Гродзенскай ВДС, родныя новапрэзбітэраў і шматлікія вернікі. Кандыдатаў прадставіў біскуп Аляксандру Кашкевічу рэктар семінарыі кс. Раман Рачко.

У гаміліі ксёндз біскуп нагадаў вернікам і кандыдатам да святарства сутнасць прэзбітэрскага служэння. Як адзначыў іерарх, святары з’яўляюцца супрацоўнікамі біскупаў, яны злучаны з біскупамі ў святарскім служэнні і пакліканы служыць народу Божаму.

“Ад моманту прыняцця прэзбітэрскага пасвячэння ў імя Хрыста Настаўніка вы будзеце спаўняць служэнне навучання сярод давераных вам, – сказаў біскуп, звяртаючыся да кандыдатаў. – Няхай ваша навука будзе пасілкам для народу Божага, няхай святасць вашага жыцця стане крыніцай радасці для вызнаўцаў Хрыста. Такім чынам вы словам і прыкладам будзеце будаваць дом Божы, гэта значыць Касцёл”.

“З нястомнай радасцю і сапраўднай любоўю спаўняйце служэнне Хрыста Святара, не шукаючы ўласнай карысці, але Яго хвалы”, – дадаў іерарх. †

Вернасць Хрысту Пасля гаміліі біскупа кандыдаты склалі абяцанні, праз якія ўзялі абавязак вернага выканання святарскага служэння, пільнага і мудрага служэння Слова, цэлебрацыі святых сакрамантаў для асвятчэння народу, малітвы і цеснага яднання з Хрыстом, Найвышэйшым Святаром. На заканчэнне Імшы ад імя новапасвечаных святароў да прысутных звярнуўся кс. Юрый Садоўскі, які падзякаваў Богу за дар паклікання да службы ў Хрыстовым Касцёле, выказаў удзячнасць усім, хто паспрыяў таму, што зерне паклікання саспела і прынесла плён у сэрцах новапрэзбітэраў.

Біскуп Аляксандр Кашкевіч пажадаў сваім новым супрацоўнікам прыгожага

Тры новыя святары

Аўтар: кс. Юрый Марціновіч
12.07.2015 01:00

святарства, якое будзе асвяхаць іх саміх і набліжаць людзям вобраз Бога.

Іерарх падзякаваў таксама бацькам новапрэзбітэраў, а ўсіх прысутных заахвоціў да малітвы, цярпення, посту ў інтэнцыі святароў, “каб былі моцнымі і без сумненняў неслі ўсім Езуса Хрыста”.